

Watan

Category: Goşgular, Kitapcy
написано kitapcy | 21 январа, 2025
Watan Juma ILMYRADOW

Şahyryň sowet döwründe çap edilmän galan goşgulary

► WATAN

Ene başy dik bolsa, balasyna bagtdyr,
Arşa ýeten bagtyňa bu janym gurban, Watan.
Zürýadynyň wepasy ata güýçdür-kuwwatdyr,
Damarymda öz pendiň gaýnap duran gan Watan.
Hyzmatyňda ýadasam, çeýnesin wyždan, Watan.

Külün göge sowurdyň zulmuň ~ ýowuz külpetiň,
Tapdy sende bagtyny by agzybir milletiň.
Suwuň – bal, topragyň zer, yranmazdyr döwletiň,
Çar tarapdan eňip dur goýnuňa myhman, Watan,
Ak Güneşi şypaly, howasy derman, Watan.

Berk bedeniň taplandy göreşleriň odunda,
Zarbaňa duçar bolan saklar mydam ýadynda,
Parahatlyk şygary diliňde her ädimde,
Hossarsyza gamhor sen, syraty pälwan Watan.
Uzaklarda, ýakynda her kese aýan Watan.

Pyragyň mähri siňen doganlygyň diregi,
Adamzat ykbalynyň ähtibary, goragy,
Bu gowgaly dünýäniň sende sagdyn ýüregi,
Nuruň bilen günsaýyn ýagtylýar zaman, Watan.
Arassa asmanyňda görünmez duman, Watan.

Kamatyňa şan berip öwsende daň şemaly,
Gör, neneňsi görkana her künjegiň jemaly,
Gözellige görk berýär çölüň mele kanaly
Heý, bolarmy baryny aýdyp sanma-san, Watan
Göwsüň dply desgadyr ~ san ýeterden kän, Watan.

Toýuň toýa ulaşyp, bu gün dolduň ýaşıňy,
Gutlag áydyp dostlaryň, gurşap durlar daşyňy,
Gür ber bagt ýolundan, silkip belent başyňy,
Türkmenistan adyň bar, baky bagtystan, Watan,
Agzybirlik şygary ~ sowulmaz döwran, Watan.

► GYŞ

Gaýmala, gar,
Gaýmala, gar,
Gökden ýere eň-de dur,
Ereme hiç,
Ýaza deňiç
Ýere düş-de, doňda dur.

Meýdana ak ýorgan bolup,
Ýazyl, akja garym, ýazyl.
Seň üstüňde ogar-ogar
Oýnamak, gör, neneň hezil.

Doň, kölümiň üstünde sen,
Ak düşekçe bol-da ýazyl.
Ak düşekde typyp-typyp,
Oýnamak, gör, neneň hezil.

Kä gaýmala,
Ak gaýmaly
Kä dürsäp ýag, käte syrap.
Sen deý päklik küýseýärin,
Äpişgämizden garap.

► PAGTA

Köp goşgular ýazdym pagta hakynda,
Köp çaylar sowatdym meňzetme gözläp.
Köp gyjytlar berdim öz zehinime:
«Körçeşmä döndüň-le, joşmazmyň dyňzap».

Bu ýazýan zatlarym göwnüme jaý däl,

Galyp bolmazmyka belendräk perdä?!
Şu owadan zadyň waspy ýetmese,
Men senden nägile, ýagdaýyň gör-dä!

Zehin joşa gelýär bolup bilşinden,
Men ýazýaryn ony düre meňzedip.
Kamatyny tämiz gara meňzedip,
Gymmatyny altyn-zere deň edip.

Şeýdip, köp goşgular ýazdym o hakda,
Köp çaýlar sowatdym, güýçli söz gözläp.
Ahyr paýhas ýetip geldi kömege,
(Beýle ahwalaty bolarmy gizläp?).

Dogry, şahyrçylyk kesbi belentdir,
Pagtanyňan şonça waspy belentdir.
Belentdir ol bir meňzetmä sygardan,
Çünki, onuň özi tüýs şygryýetdir.

Ine, şeýle eken pagtanyň syry,
Eýsem, näme goýjak onuň deňinde?!
...Ir säherden ýüzlendim-de meýdana,
Tagzym etdim pagtaçynyň öňünde. Goşgular